

eul_wid: pku-aa

Μάρκελλος ὁ Σιδήτης · Marcellus of Side

On Fish

Περὶ Ἰχθύων

Period: Ῥωμαϊκή Roman

Dialect: Κοινή Koine (frg)

Domain: Ποίηση Poetry

Format: Ἑμμετρος Verse

unit_1 Εὖ δὲ καὶ εἰναλίων ἐδάην φύσιν ἰήτειραν <σχ> ἡμασι παντοίοισιν ἐμὸν νόον ἐξερεείνων, ὥς αὐτός τ' ἐνόησα καὶ ἄλλων μῦθον ἄκουσα· ὦν τοι ἐγὼ πληθὺν ἡδ' οὖνομα πᾶν ἀγορεύσω. Βένθεα κητώντα πολυσκοπέλοιο θαλάσσης ἰχθύες ἀμφινέμονται ἀπείριτοι ἀργινόντες παμμέλανες περκνοὶ τε καὶ αἰόλον εἶδος ἔχοντες· φάγροι τε γλαυκοὶ τε, πρέποντες βούφθαλμοί τε καὶ κέφαλοι θύννοι τε καὶ ἀργύφειο λάβρακες θῦροι τε σκιαδεῖς τε καὶ ἥπατοι ἀγκυλόδοντες καὶ σαργοὶ γλάν <ι> ἐς τε καὶ ἀργινόντες ὀνίσκοι, χρύσοφοι ἡδ' ἔλοπες καὶ πηλαμύδες καὶ ἀχάρναι γόγγροι τ' ἐγχέλυες τε καὶ αἰνόμοροι σμύραιναι καὶ κεστρεῖς ἐρυθροὶ τε καὶ ἀκταῖοι μελάνουροι,

unit_2 βῶκες καὶ περόναι καὶ πετρώεντες ἴουλοι καὶ πέρκαι τρίγλαι τε πολύστικτοὶ τε χελῶναι μόρμυρος αἰγιαλεύς τε καὶ ὠκυπέτεια χελιδῶν κυκλοτερεῖς ῥόμβοι τε καὶ ἐκτάδιον βούγλωσσον καὶ σκάροι ἀνθεμόεντες ἐρευθήσασα τε φυκίς καὶ βατίδες κίχλαι τε καὶ ἀργιόδους κορακῖνος ἵπποι τε βράχατοὶ <τε> καὶ ὀξύκομοι κόκκυγες καὶ τρυγῶν ἄρπη τε καὶ ἡίοις κόλλουρος, σκορπίοι ἡδὲ λύκοι καὶ σήπια ἡδὲ τραγίσκοι καὶ σπάρος ὀξυόδους καὶ κωβίος ἡγκάρηνος, τυφλῖνοι νάρκη τε καὶ ἡδείη ἀκαλήφη καὶ φθειρες σμαρίδες τε καὶ ἀνθήεις βασιλίσκος τρηχαλέη ῥίνη τε καὶ ἀργινόεις ἀλιπλεύμων καὶ τυτθαὶ μαινίδες, ἀτὰρ κύνες ἡδὲ λαγωοὶ καὶ κι <ρρ> οἱ συ <ν> ὀδοντες ἰδὲ ξιφίαι θρανία τε

unit_3 καὶ μύες εὐθώρηκες ἀκανθήσασα <τε> σάλπη ἡδὲ λέων τευθίς τε καὶ ἀστακοὶ ἡγκέρωτες καὶ ξανθαὶ καρίδες ἐρευθήεις τε πάγουρος καὶ σαῦραι χάν <ν> αἱ τε καὶ ὀρφέες ἡδὲ γαρίσκοι, κάραβος ὀκριόεις καὶ εὐόνυχες κήρυκες καὶ λεπάδες χῆμαί τε καὶ ὀξυέθιρες ἐχῖνοι πουλύποδες τε πολυπλόκαμοι κόχλοι τε φαεινοὶ ὄστρεά τε γλαφυραὶ τε πελωρίδες ἡδὲ γερίνοι, τελλῖναι βάλανοί τε πετρηγενέες τε μύισκοι καὶ γυροὶ δελφῖνες αἰεὶ ναύτησιν ἐταῖροι φῶκαί τε κριοὶ τε καὶ αἰόλα κήτεα πόντου· ὦν ὀπόσων ἰήματ' ἔχει φύσις, οὐδέ τι νούσων ῥιγεδανῶν ἀλέγουσι βροτοὶ χραισμήι' ἔχοντες ἐξ ἀλὸς ἐκ γαίης τε καὶ ἥερος εὐρυπόροιο. Τρίγλα μὲν ἀνθεμόεσσα πυρὸς ῥιπῇσι καεῖσα σὺν μέλιτι ξουθῶ κυαναυγέας ἄνθρακας ἔλκει ῥιζόθεν, οἷ πνεῖουσι φόβον κρυεροῦ θανάτοιο· τύμματα δ' εἰναλίοιο πελιδνήεντα δράκοντος τρυγόνος ὀξεῖς τε καὶ ἀμφιβίου σμυραίνης ἱᾶται πυρσωπὸν ἀνελκόμενον χροὸς ἦπαρ

unit_4 τεύχει δ' ἐν γλαφυρῷ μέθυος πλήθοντι πνιγεῖσα, κεῖνο ποτὸν βαρύθοντα τόκον σβέννυσσι γυναικῶν· ζωμὸς ἀποσσεύει δὲ μαιφόνῃ φάρμακα φώτων δαισαμένων, βρώμη δὲ πέλει χαριεστάτη ἄλλων εἰναλίων μερόπεσσι μετὰ σκάρων ἰχθυμέδοντα· τοῦ δριμεῖα χολὴ μέλιτος

μέτα φάεα θέλγει ὁζὺ σέλας φορέουσα λιπαυγέσιν ὀφθαλμοῖσιν. σπληνὶ δ' ἐπ' ὀκρυόεντι πλατυνόμενον βούγλωσσον σφιγκτῶ σὺν τελαμῶνι νοσηφόρον αἵνυται ἄχθος. δευόμενον δὲ κάρηνον εὐγλήνου κεφάλαιο ἀλμυροῦ ἐν χύτρῃ κεραμηίδι καὶ λιβάδεσσι κιννάμενον μέλιτος Λυκαβηττίου εὐκυκλον ἔδρην ἀλθαίνει συκῆσι περίδριον ὀφρυοέσσαις· πηλαμύδος χαροπῆς δὲ κάρη καὲν <ε> ἵκελα τεύχει. πέρκης δ' αὖ περὶ σαρκὶ κυλινδομένην μελανῶπιν σηπεδόνα κρατέει πυρὸς ἄσθματι ἰσοφαρίζον. σὺν χλοεοῖς λαχάνοις δὲ καθειψομένου γλαύκοιο ζωμὸς ἄγει γάλα λευκὸν ἐελδομένησι τιθήναις πινόμενος, τίτθαι δὲ φίλαι τότε νηπιάχοισιν ἔλκουσι <ν> πόμα λαρὸν ἐυγλαγέων ἀπὸ μαζῶν.

unit_5 ἦπαρ δ' αὖτε χολὴ τε φιλοσκοπέλου θύννοιο οὐκ ἐᾷ ὄρνυσθαι θαμινὰς τρίχας ἐν βλεφάροισι νυσσ <ο> ὕσας, εὔτ' ἄν κε τριχηλάβῃ ἐξερύσειας. εἰναλίου δ' ἵπποιο χολὴ ἀτάλαντος ὑαίνης. ζωοῦ δ' ἐψομένου μεγάλου ἐνὶ τεύχει γόγγρου Παλλαδίου πλήθοντι πυρὸς καθύπερθεν ἐλαίου, κεῖνο λίπος τρητοῦ διανεύμενον ἡθητῆρος ἢ τις ἐλὼν τήξειεν Ἐλευσινίου μετὰ κηροῦ, ἐν δὲ πλάσας ὀθόνῃ μαλακῇ περὶ γαστέρα θεΐῃ ἀρτιτόκοιο γυναικός, ἀναιδέες οὐ νύ τι ῥωχμαὶ σάρκα διαρραΐουσιν, αἰὲ δ' ἀγανῶπιν ἄτρωτον οἷά τε παρθενικῆς ἀπαλόχροος αἰνήσουσι. καιομένη ρίνης δὲ δορὴ τρηχεῖα φαινοῖς ὕδασι λειωθεῖσα φέρει φυμάτεσσιν ἀρωγὴν. τύμμα δ' ἀκανθήεντος ἀκέσσει ὦκα δράκοντος αὐτὸν ἀνατμηγέντα βαλὼν ἐπὶ τραύματι θερμῷ. φθειρὸς κυανέου δὲ χολὴ μογερῆσιν ἀκουαῖς τειρομέναις ἴημα φέρει προφερέστατον ἄλλων. τρυγόνος αὖ κέντρῳ πεφρικότος ἄλγος ὀδόντος ἐξελάσεις ρίζην ὀδυνηφόρον ἀμφιχαράσσω.

unit_6 μαζοὶ δ' ἀλγεινοῖο μεμυκότες ἔκ γε τόκοιο χριόμενοι σάυροιο χολῇ γάλα κυμαίνουσι. σκορπίου εἰναλίου δὲ πολυσχοίνων ἀπὸ κύρτων αὐτίκ' ἐνὶ κρητῆρσι βεβριθόσιν ἡδέος οἴνου πνιγομένου, πόμα κεῖνο πιὼν βροτός, ὃν μέλαν ἦπαρ ἢ σπλὴν ἀλγύνει πολυώδυνος, ἀτρεμὲς ἴσχει πᾶν δέμας ἀχθήεντος ἀναπνεύσας καμάτοιο. σμαρίδες αὖ λεῖα <ι> μυρμηκῶεντα κάρηνα ῥηιδίως θαμινὰς τ' ἀκροχορδόνας ἐξακέουσι· σὺν ῥαδινῇ χαίτῃ δὲ καθειψόμεναι μαράθοιο γλα <κ> τοφόρους τεύχουσι φίλην μετὰ δαῖτα τιθήνας.

unit_7 μαινίδων ἄλμη δὲ καλὸν χραισμήιον ἄφθαις ...